

Il-Ktejjeb tiegħi ta' Exjade® (deferasirox)▼

ISEM

DATA

Ktejjeb ta' Exjade® (deferasirox)

Dan il-ktejjeb jinkludi informazzjoni importanti, inkluż kif għandek tiegħu sew Exjade, skont il-formulazzjoni li ġejt ordnat tiegħu. Se titgħallem kif għandek tissorvelja t-trattament tiegħek, l-effetti sekondarji possibbli u kif għandek tiegħu mediċini oħra waqt li tkun qed tiegħu Exjade.

Deferasirox huwa disponibbli f'żewġ forom, u kull waħda minnhom għandha għamla u kulur differenti, peress li jittieħdu b'mod differenti

Huwa importanti li tiegħu l-mediċina tiegħek kif ordnatek it-tabib tiegħek.

- 1) Exjade pilloli miksijin b'rita huma pilloli blu u ovali li jistgħu jinbelgħu sħaħ fuq stonku vojt jew ma' ikla ħafifa. Jekk ma tistax tibla' pilloli sħaħ, Exjade pilloli miksijin b'rita jistgħu jiffarrku u jiġu mxerrda fuq ikel artab.



- 2) Exjade pilloli li jinfirxu huma pilloli bojod u tondi li jridu jinħallu f'likwidu u jittieħdu fuq stonku vojt.



Il-pilloli murija mhumiex fid-daqs reali tagħhom.

Exjade pilloli li jinfirxu mhumiex se jibqgħu jiġu fl-Unjoni Ewropea fil-futur qarib. It-tabib tiegħek jista' minflok jordnatek il-verżjoni tal-pilloli miksijin b'rita tal-istess mediċina li fiha deferasirox li kont qed tiegħu. Ir-riċetta tal-verżjoni tal-pilloli miksijin b'rita se tkun f'doża aktar baxxa mill-pilloli li jinfirxu. Jekk ma tiħux id-doża aktar baxxa aġġustata kif indikat mit-tabib tiegħek fuq ir-riċetta tiegħek għall-pilloli miksijin b'rita, inti għandek imnejn tiegħu aktar Exjade milli suppost u allura għandek imnejn tesperjenza reazzjonijiet avversi għal doża eċċessiva. F'dan il-każ, informa lit-tabib tiegħek immedjatament jew ikkuntattja lis-servizzi tal-emergenza, peress li jista' jkun meħtieġ trattament mediku (ara paġna 7).

Werrej

Manwal ta' Exjade

- X'inhum Exjade? 4
- Għala ngħatajt Exjade? 4
- Kif jaħdem Exjade? 5
- Għaliex jintuża Exjade? 5
- Kif għandi nieħu Exjade pilloli miksijin b'rita? 6
- Kif għandi nieħu Exjade pilloli li jinfirxu? 8
- It-trattament tiegħi kif se jiġi ssorveljat? 10
- Exjade għandu effetti sekondarji? 11
- U xi tgħidli dwari mediċini oħra li rrid nieħu wkoll għas-saħħa tiegħi? 12
- Il-progress tiegħi b'Exjade 13
- Tagħrif ieħor dwari 14
- Kif għandi nibda nieħu Exjade 15

X'inhu Exjade® (deferassirox)?

Exjade huwa aġent kelanti tal-ħadid li jintuża sabiex jgħin fit-tneħħija ta' ħadid eċċessiv fil-ġisem.

Għala ngħatajt Exjade?

Ħafna tipi ta' kundizzjonijiet għandhom bżonn ta' trasfużjonijiet. Uħud minnhom huma:

- β -talassemija maġġuri
- Mard fiċ-ċellula sura ta' mingel, jew SCD
- Sindromi mijelodisplastici b'riskju aktar baxx, jew MDS
- Anemiji oħrajn

Jekk għandek xi waħda minn dawn il-kundizzjonijiet, x'aktarx li ngħatajt xi trasfużjonijiet. It-trasfużjonijiet għandhom iċ-ċelluli ħomor tad-demmi b'saħħithom li ġismek għandu bżonn u jistgħu jgħinuk tħossok aħjar.

Kull trasfużjoni li tingħata fiha l-ħadid. Il-ħadid huwa importanti peress li ċ-ċelluli ħomor tad-demmi jużawh biex iġorru l-ossigenu madwar ġismek. Madankollu, il-ġisem ma għandux il-mod tiegħu kif ineħħi l-ħadid żejjed.


L-ammont ta' ħadid jakkumula ma' kull trasfużjoni. Dan jikkawża ammont żejjed ta' ħadid f'ġismek, imsejjaħ **tagħbija żejda kronika ta' ħadid**. Ammont eċċessiv ta' ħadid jista' jkun ta' ħsara u jagħmel dannu lill-organi bħal qalbek u fwiedek.

Huwa importanti li tneħħi dan l-ammont żejjed ta' ħadid biex iżzomm il-ħadid tiegħek f'livell sigur u tajjeb għas-saħħa.

Kif jaħdem Exjade?

Exjade jaħdem bi proċess imsejjaħ **“kelazzjoni”** (li tinqara ke-laz-zjo-ni).

Wara li tkun ħadt Exjade, dan jidhhol fiċ-ċirkolazzjoni tad-demem tiegħek u “jaqbad” il-ħadid żejjed li jsib.



Għaliex jintuża Exjade?

Exjade jintuża għall-kura ta' tagħbija żejda kronika ta' ħadid bi trasfużjonijiet frekwenti tad-demem f'pazjenti li jsofru minn talassemija maġġuri li għandhom 6 snin jew aktar.

Exjade jintuża wkoll għall-kura ta' tagħbija żejda kronika ta' ħadid meta terapija b'deferoxamine tkun kontraindikata jew inadegwata f'pazjenti li jsofru minn beta-talassemina maġġuri li jkollhom tagħbija żejda ta' ħadid ikkawżata minn trasfużjonijiet mhux frekwenti tad-demem, f'pazjenti li jsofru minn forom oħrajn ta' anemiji, u fi tfal li għandhom bejn sentejn u ħames snin.

Exjade jintuża wkoll meta terapija b'deferoxamine hija kontraindikata jew inadegwata għall-kura ta' pazjenti li għandhom 10 snin jew aktar li għandhom tagħbija żejda ta' ħadid assoċjata mas-sindromi tat-talassemina tagħhom, iżda li ma jiddependux fuq it-trasfużjonijiet.

Kif għandi nieħu Exjade® (deferasirox) pilloli miksijin b'rita?


X'doża x'se nieħu?

Id-doża ordnata lilek ta' Exjade pilloli miksijin b'rita hija bbażata fuq il-piż tiegħek, il-livell ta' ħadid tiegħek, il-funzjoni tal-fwied u l-kliwi tiegħek, u l-frekwenza ta' kemm tingħata trasfużjonijiet.

Jekk se taqleb minn Exjade® (deferasirox) pilloli li jinfirxu għal Exjade pilloli miksijin b'rita, se jkollok bżonn doża aktar baxxa. Jekk se tibdel minn infużjonijiet b'deferoxamine għal Exjade pilloli miksijin b'rita, it-tabib tiegħek għandu mnejn jagħżel id-doża tiegħek ta' Exjade abbażi ta' kemm kont qed tieħu deferoxamine.

Liema pillola/pilloli se nieħu?

Exjade pilloli miksijin b'rita jġu f'pilloli b'daqsijiet differenti, u għandu mnejn ikollok tieħu aktar minn waħda. It-tabib tiegħek se jgħidlek kemm għandek tieħu pilloli kuljum u ta' liema daqs.



Pilloli murija fid-daqs reali tagħhom.

Meta għandi nieħu Exjade pilloli miksijin b'rita?

Exjade pilloli miksijin b'rita għandhom jittieħdu darba kuljum, preferibbilment fl-istess ħin kuljum, u jistgħu jittieħdu fuq stonku vojta jew ma' ikla ħafifa.

Kif għandek tieġu Exjade pilloli miksijin b'rita

Exjade pilloli miksijin b'rita għandhom jinbelgħu sħaħ ma' ftit ilma. Għal pazjenti li ma jistgħux jibilgħu pilloli sħaħ, il-pilloli miksijin b'rita ta' Exjade jistgu jitfarrku u jingħataw billi d-doża sħiħa tiġi mferrxa fuq ammont żgħir ta' ikel artab, bħal jogurt jew zalza tat-tuffieħ (purée tat-tuffieħ). Id-doża għandha tiġi kkunsmata immedjatament u kompletament, u ma għandhiex tinħażen biex tintuża fil-futur.

X'jiġri jekk ninsa nieġu d-doża tiegħi?

Jekk taqbez doża ta' Exjade, xorta waħda għandek teħodha meta tiftakar, anki jekk ikun aktar tard fil-ġurnata. Hu d-doża li jmiss tiegħek kif ippjanat.

Ma għandekx tieġu doża doppja l-għada biex tpatti għal pillola/pilloli li tkun insejt tieġu.

X'jiġri jekk nieġu aktar pilloli ta' Exjade milli suppost?

Jekk tieġu aktar pilloli ta' Exjade milli suppost, informa lit-tabib tiegħek immedjatament jew ikkuntattja lis-servizzi tal-emergenza, peress li jaf ikun meħtieġ trattament mediku.

Kif għandi nieħu Exjade® (deferasirox) pilloli li jinfirxu?

X'doża x'se nieħu?

Id-doża ordnata lilek ta' Exjade pilloli li jinfirxu hija bbażata fuq il-piż tiegħek, il-livell ta' ħadid attwali tiegħek u l-frekwenza ta' kemm tingħata trasfużjonijiet.

Jekk se tibdel minn infużjonijiet ta' deferoxamine għal Exjade pilloli li jinfirxu, it-tabib tiegħek għandu mnejn jagħżel id-doża tiegħek ta' Exjade abbażi ta' kemm kont qed tieħu deferoxamine.

Liema pillola/pilloli se nieħu?

Exjade pilloli li jinfirxu jiġu f'daqsijiet ta' pilloli differenti, u inti għandu mnejn ikollok tieħu aktar minn waħda. It-tabib tiegħek se jgħidlek kemm għandek tieħu pilloli kuljum u ta' liema daqs.



Pilloli murija fid-daqs reali tagħhom.

Meta għandi nieħu Exjade pilloli li jinfirxu?

Inti għandek tieħu l-pilloli ta' Exjade tiegħek darba kuljum u fl-istess ħin kuljum. Li tieħu Exjade fl-istess ħin tal-ġurnata se jgħinek tiftakar meta għandek tieħu l-pillola tiegħek. Exjade pilloli li jinfirxu għandhom jittieħdu fuq stonku vojta tal-anqas 30 minuta qabel ma tiekol.

Kif għandi naħžen Exjade?

Inti għandek taħžen il-pilloli ta' Exjade tiegħek f'temperatura tal-kamra fil-pakkett oriġinali tagħhom biex tilqagħhom mill-umdità.

Il-passi meħtieġa biex tieħu Exjade pilloli li jinfirxu



L-ewwel pass:

POĠĠI l-pillola/pilloli li tinfirex/jinfirxu tiegħek ta' Exjade ġo tazza meraq tal-laring, meraq tat-tuffieħ jew ilma. Tista' tuża wkoll il-flixxun għat-taħlit ta' Exjade. Kun żgur li tuża l-ammont eżatt ta' likwidu li ordnalek it-tabib tiegħek.



It-tieni pass:

ĦAWWAD il-likwidu u l-pillola/pilloli ta' Exjade kompletament sakemm ikollok taħlita omoġenja. Il-konsistenza tat-taħlita jaf tkun magħquda.



It-tielet pass:

IXROB it-taħlita kollha ta' Exjade immedjatament. Żid aktar meraq jew ilma u ħawwad ma' dak li jkun jifdal. Imbagħad ixrob il-likwidu.

Tomgħodx jew tiblax il-pilloli sħaħ u tkissirx jew tfarrakx il-pilloli.

Thollx il-pilloli li jinfirxu tiegħek ta' Exjade f'xorb bil-gass jew fil-ħalib.

X'jiġri jekk ninsa nieħu d-doża tiegħi?

Jekk taqbez doża ta' Exjade, xorta waħda għandek teħodha meta tiftakar, anki jekk ikun aktar tard fil-ġurnata. Hu d-doża li jmiss tiegħek kif ippjanat. Ma għandekx tieħu doża doppja l-għada biex tpatti għal pillola/pilloli li tkun insejt tieħu.

X'jiġri jekk nieħu aktar pilloli ta' Exjade milli support?

Jekk tieħu aktar pilloli ta' Exjade milli support, informa lit-tabib tiegħek immedjatament jew ikkuntattja lis-servizzi ta' emergenza, peress li jaf ikun meħtieġ trattament mediku.

Il-kura tiegħi kif se tiġi ssorveljata?

Waqt li tkun qed tiegħu Exjade[®] (deferasirox), se jsirulek testijiet tal-laboratorju regolari. Dawn it-testijiet se jissorveljaw kif qed tirispondi għall-kura. Id-doża tiegħek għandha mnejn tiġi miżjuda jew imnaqqsqa abbażi ta' dawn it-testijiet.

Test	Qabel tibda Exjade	Kull xahar	Darba fis-sena
Ħadid Ferritin tas-serum	✓	✓	
Kliewi Kreatinina tas-serum	✓ Dan it-test tad-demem se jsir darbtejn qabel tibda Exjade	✓ Għall-ewwel xahar u fl-ewwel xahar wara kwalunkwe tibdil fid-doża, se tiġi eżaminat darba fil-ġimgħa; imbagħad darba fix-xahar	
Tneħħija tal-kreatinina	✓	✓ Għall-ewwel xahar u fl-ewwel xahar wara kwalunkwe tibdil fid-doża, se tiġi eżaminat darba fil-ġimgħa; imbagħad darba fix-xahar	
Fwied (Transaminases tas-serum, bilirubina, fosfatażi alkalina)	✓	✓ Għall-ewwel xahar, se tiġi eżaminat kull ġimagħtejn; imbagħad darba fix-xahar	
Awrina (Proteina fl-awrina)	✓	✓	
Smigħ u vista	✓		✓
Pazjenti pedjatriċi: Ivvaluta l-iżvilupp tal-ġisem (eż. il-piż tiegħek, l-iżvilupp sesswali tiegħek, u kemm tikber fis-sena)	✓		✓
Piż u tul	✓		✓

It-tabib tiegħek jista' wkoll

- Juża test imsejjaħ immaġni b'reżonanza manjetika, jew **MRI**, biex jiċċekkja l-livelli ta' ħadid f'qalbek jew fil-fwied tiegħek
- Iwettaq **bijopsija** tal-kliewi tiegħek jekk huwa/hija jissuspetta/tissuspetta problemi importanti tal-kliewi

Exjade għandu effetti sekondarji?

Bħal kull mediċina oħra, Exjade jista' jkollu effett sekondarji, għalkemm mhux il-pazjenti kollha jesperjenzawhom. L-aktar effetti sekondarji frekwenti huma ħfief sa moderati u ġeneralment jgħaddu ladarba tidra l-kura. Dan jista' jidm f'it jew gimgħat.

Effetti sekondarji komuni jinkludu dardir, rimettar, dijarrea, uġiġħ fl-addome, nefħa, konstipazzjoni, indiġestjoni, raxx u uġiġħ ta' ras.

Il-funzjoni tal-kliewi u l-fwied tiegħek se tiġi eżaminata qabel tibda Exjade u inti se tiġi ssorveljat b'mod regolari waqt it-trattament (Ara t-tabella fuq il-paġna ta' qabel.)

Xi effetti sekondarji jistgħu jkunu serji u jkollhom bżonn attenzjoni medika immedjata.

Dawn l-effetti sekondarji mhumiex komuni jew huma rari. Waqqaf din il-mediċina u kellew lit-tabib tiegħek mill-ewwel jekk tħoss xi wieħed mis-sintomi li ġejjin:

- Raxx sever jew diffikultà biex tieħu nifs u sturdament, jew nefħa prinċipalment tal-wiċċ u tal-grizmejn (sinjali ta' reazzjoni allergika severa),
- Raxx sever, ħmuriya tal-ġilda, infafet fix-xofftejn, l-għajnejn jew il-ħalq, tqaxxir tal-ġilda, grizmejn misluħin, (sinjali ta' reazzjoni severa tal-ġilda),
- Tnaqqis evidenti fl-ammont ta' awrina li tgħaddi (sinjal ta' problema fil-kliewi),
- Kombinazzjoni ta' sturdament, uġiġħ fin-naħa tal-lemin ta' fuq tal-addome, sfurija jew žieda fis-sfurija tal-ġilda tiegħek jew ta' għajnejk u awrina skura sinjali ta' problemi tal-fwied),
- Jekk tirremetti d-demmm u/jew tipporga skur,
- Uġiġħ addominali ta' spiss, l-aktar wara li tiekol jew tieħu Exjade,
- Uġiġħ sever fil-parti ta' fuq tal-istonku (pankreatite),
- Ħruq ta' stonku frekwenti,
- Telf parzjali tal-vista

Ftakar: Dejjem għid lit-tabib, infermier jew spiżjar tiegħek dwar kwalunkwe effett sekondarju li jkollok. Jekk ikollok xi effett sekondarju serju, TIBQAX tieħu l-mediċina tiegħek u kkuntattja lit-tabib tiegħek immedjatament.

Għal aktar dettalji dwar l-effetti sekondarji u effetti sekondarji serji, jekk jogħġbok ara l-Fuljett ta' Tagħrif għall-Pazjent

U xi tgħidli dwar mediċini oħra li rrid nieħu wkoll għas-saħħa tiegħi?

Exjade[®] (deferasirox) ma għandux jittieħed ma' kelaturi oħrajn.

Antaċidi (mediċini li jintużaw għall-kura ta' ħruq ta' stonku) li fihom l-aluminju m'għandhomx jittieħdu fl-istess ħin tal-ġurnata bħal Exjade[®] (deferasirox).

Għid lit-tabib jew lill-ispizjar tiegħek jekk qiegħed tieħu jew ħadt dan l-aħħar xi mediċini oħra. Dawn jinkludu mediċini li tieħu mingħajr riċetta. It-tabib tiegħek jista' jkollu bżonn jagħmel testijiet tal-laboratorju biex jissorvelja dawn il-mediċini.

Mediċini importanti li b'mod partikolari għandek tgħid lit-tabib tiegħek dwarhom jinkludu:

- Kelaturi oħrajn tal-ħadid, li ma għandhomx jittieħdu ma' Exjade
- Antaċidi (mediċini li jintużaw għall-kura ta' ħruq ta' stonku) li fihom l-aluminju, li ma għandhomx jittieħdu fl-istess ħin bħal Exjade
- Cyclosporine (li jintuża biex jiġi evitat li l-ġisem jirriġetta organu trapjantat jew għal kundizzjonijiet oħra, bħal artrite reumatojde jew dermatite atopika)
- Simvastatin (li jintuża biex inaqqas il-kolesterol)
- Ċerti mediċini li jtaffu l-uġiġħ jew għal kontra l-infjammazzjoni (eż. aspirina, ibuprofen, kortikosteroidi)
- Bisfosfonati orali (li jintużaw għall-kura tal-osteoporozzi)
- Mediċini antikoagulanti (li jintużaw biex jipprevjenu jew jikkuraw tagħqid tad-demm)
- Aġenti kontraċettivi ormonali (mediċini ta' kontroll tat-twelid)*
- Bepriidil (imblokkatur tal-kanal tal-kalċju)
- Ergotamine (li jintuża bħala kura għall-emigranja)
- Repaglinide (li jintuża għall-kura tad-dijabete)
- Rifampicin (li jintuża għall-kura tat-tuberkulozi)
- Phenytoin, phenobarbital, carbamazepine (li jintużaw għall-kura tal-epilessija)
- Ritonavir (li jintuża fil-kura ta' infezzjoni tal-HIV)
- Paclitaxel (li jintuża fil-kura tal-kanċer)
- Theophylline (li jintuża għall-kura ta' mard respiratorju bħall-ażma)
- Clozapine (li jintuża għall-kura ta' disturbi psikjatriċi bħal skizofrenija)
- Tizanidine (li jintuża bħala rilassant tal-muskoli)
- Cholestyramine (li jintuża biex ibaxxi l-livelli ta' kolesterol fid-demm)
- Midazolam (li jintuża bħala sedattiv u għall-kura tal-anzjetà u l-amnesija)

Il-progress tiegħi b'Exjade

L-għan tat-trattament li qed ningħata

L-għan tat-trattament b'Exjade huwa li jkollok ammont tajjeb ta' ħadid f'ġismek. Kull xahar se żżur it-tabib tiegħek biex iżżomm rendikont tal-progress tiegħek b'risq **l-għan tat-trattament** tiegħek.

It-tabib tiegħek se jstabilixxi l-għan tat-trattament tiegħek abbażi ta' test tad-demem imsejjaħ test tal-ferritin tas-serum. Dan it-test jagħti l-livell ta' ferritin tas-serum tiegħek, jew **livell SF**. Il-livell SF tiegħek jindika lit-tabib tiegħek kemm għandek ħadid f'ġismek. It-tabib tiegħek se jkun irid jew li jbaxxi l-livell SF tiegħek jew iżommu kif inhu.

Id-doża tiegħi

It-tabib tiegħek jista' jiddeċiedi li jibdel id-doża tiegħek abbażi tal-livell SF tiegħek, testijiet oħra tal-laboratorju, jew il-frekwenza ta' kemm tingħata trasfużjonijiet.

Wara li tiegħu Exjade għal **3 sa 6 xhur**, iċċekkja mat-tabib tiegħek li qed tagħmel progress kif ippjanat. Jekk m'intix tagħmel progress, staqsi lit-tabib tiegħek dwar il-pjan tiegħu/tagħha biex jgħinek/tgħinek tilħaq l-għan tat-trattament tiegħek.

Bejn kull vista

Avvenimenti importanti oħra jistgħu jsejtnu bejn il-visti tat-tabib. Inti għandek iżżomm rendikont tagħhom u taqsamhom mat-tabib tiegħek. Dawn jinkludu:

- Effetti sekondarji
- Mediċini oħrajn
- Kwalunkwe devjazzjoni mid-doża ordnata

* Jekk fil-preżent qed tuża kontraċettivi orali jew tuża kontraċettivi f'forma ta' impjastru biex tevita tqala, għandek tuża tip addizzjonali jew differenti ta' kontraċezzjoni (eż. kondom), peress li Exjade jista' jnaqqas l-effikaċja tal-kontraċettivi orali u f'forma ta' impjastru.

Tagħrif ieħor dwari

Dan it-tagħrif addizzjonali hu ta' għajnuna kemm għalik u anke għat-tabib tiegħek għal meta tkunu qed tippjanaw it-trattament b'Exjade[®] (deferasirox).
Staqsijet lit-tabib tiegħek jekk ikollok bżonn l-għajnuna biex twieġeb dawn il-mistoqsijiet.

Informazzjoni ġenerali

Isem -

Kunjom -

Data tat-twelid -

Dijanjożi -

Ingħatajt xi trasfużjonijiet? Jekk iva, kemm-il waħda u kemm ta' spiss?

Għandi xi problemi oħra tas-saħħa?

Qed nieħu xi medicina oħra bħalissa għal problemi oħra tas-saħħa?

Għandi xi allergiji?

Kif għandi nibda nieħu Exjade

Inti tista' tibda żżomm rendikont tal-progress tiegħek ladarba t-tabib tiegħek jiddeċiedi dwar il-livell SF fil-mira u d-doża ta' Exjade tiegħek. Aħdem mat-tabib tiegħek biex timla l-għan tat-trattament tiegħek u informazzjoni oħra, hawn taħt.

Data:

Il-livell SF attwali tiegħi: _

L-għan tat-trattament tiegħi huwa li:

Inaqqas il-livell SF tiegħi għal

Il-piż tiegħi:

Is-sistema ta' dożagg ta' Exjade tiegħi

Jiena qed nieħu

- Exjade pilloli miksijin b'rita
- Exjade pilloli li jinfirxu

- Kemm-il pillola se nieħu kuljum?

Jekk Exjade pilloli miksijin b'rita:

- Nista' nibla' l-pilloli tiegħi sħaħ
- Se nfarrak il-pilloli tiegħi u nxerridhom fuq ikel artab bħal jogurt jew zalza tat-tuffieħ (purée tat-tuffieħ) u nikolhom immedjatament

- Meta se nieħu l-medicina tiegħi kuljum?

Noti: Ikteb kwalunkwe nota jew mistoqsija mill-vista tiegħek.

▼ Dan il-prodott mediċinali huwa suġġett għal monitoraġġ addizzjonali. Dan ser jippermetti identifikazzjoni ta' malajr ta' informazzjoni ġdida dwar is-sigurtà. Il-professionisti dwar il-kura tas-saħħa huma mitluba jirrapportaw kwalunkwe reazzjoni avversa suspettata

Reazzjonijiet avversi suspettati u żbalji bl-użu ta' prodotti mediċinali assoċjati mall-iteħid ta' Exjade (deferasirox) għandom jiġu rrapportati lill-:

Awtorita' Dwar il-Mediċini,
Sir Temi Zammit Buildings,
Malta Life Sciences Park,
San Gwann SGN 3000.

Jew fuq: www.medicinesauthority.gov.mt/adrportal

Inkella lil: Novartis Pharma Services Inc. Representative Office Malta fuq numru tat-telefown 21222872.

Detentur tal-Awtorizzazzjoni għat-Tqegħid fis-Suq: Novartis Europharm Limited, Frimley Business Park, Camberley, Surrey, GU16 7SR, Ir-Renju Unit.

Rappreżentant lokali għad-Detentur tal-Awtorizzazzjoni għat-Tqegħid fis-Suq: Novartis Pharma Services Inc., Representative Office Malta. Numru tat-telefown: +356 21222872.

